


జెటర్-వోఫ్!

బి.వి.యస్.అమ్మతవల్లి



శ్రీమతి

క్రౌషియర్ దగ్గర నూటవనబై రూపాయలూ లెక్క పెట్టుకుని పుచ్చుకున్న పురుషోత్తం చాతీ గర్వంగా ఉప్పొంగింది. తను కూడా వుద్యోగస్థుడుగా ఇప్పటికి నల్లరిలోనూ గుర్తింపబడతాడు.

అపీను బయటకు వచ్చి పేవ్ మెంట్ మీద నిలబడ్డాడు. బి.కాం. పాసయినాక ఆరు సంవత్సరాల కాలం విరుద్యోగిగా వుండిపోయి బంధుబంధంతో 'అసమర్థపు ప్రతీక'గా ఒక గౌరవ బిరుదును ఉచితంగా పొంది, భుజాలు కుదించుకపోయి నడిచే "పురుషోత్తం", ఇప్పుడు పేరులోనే కాక

'జీవిత సమరం' లో కూడా విజయం సాధించి, "పురుషోత్తమ" నామధేయం సార్వకపరుచుకున్నాడు. ఒక్కసారి పెర్సిన చొక్కాజేబు గట్టిగా పట్టుకున్నాడు. పిన్ చేసిన కొత్త కాకితాలు పెరపెకలాడుతూ అతనికెంతో తుప్పిసి, పుప్పిసి యిచ్చేయి. ఎప్పుడూ నిర్వేదంతో వెనక్కి విరిచి పెట్టుకున్నట్లున్న అతని సిగరెట్టెరుగని నన్నని పెదాలు గర్వంగా, సోగగా, చిన్ననవ్వు నవ్వుతూన్నట్లు అరవిచ్చు కున్నాయి. ఆకాశం వైపు చూసేడు.

నోట్ల వాసన రోడ్డుమీద నడిచే ప్రతివారికీ తగుల్తూనే వుంది. "ఎ అటయ్యా పురుషోత్తం? అల్లా నిలబడిపోయెవ్" అంటూ భుజంమీద ఒక్కదరువు వేసి పలకరించిచేడు సహోద్యోగి మాధవరావు.

"ఆఁ. ఆఁ. ఏంలేదు." అంటూ అనంద తన్మయావస్థలోంచి లౌకిక ప్రపంచంలోనికి వచ్చేడు పురుషోత్తం.

"అలా బజారులో పనివుంది. వస్తా వేమిటి?" అన్నాడు మాధవరావు.

"నేనూ బజారుకు వెళ్ళాలనుకుంటు

ముందు వెనుకటి ఆలోచన లేనివ్యక్తి స గ జీవితం

నిజాశతో నిండివున్నా అనుకూలవతి అయిన జీవిత భాగస్వామిని దేవతలా యింటనున్నాడు.... శేషజీవితమయినా బెటర్ హాప్ క్రాకపో...?

సీలి గగనం నిండా బూడిద రంగు వేమాలు కొత్తగా జీతాలు పుచ్చుకొన్న ద్యోగుల్లా, తొందర తొందరగా పరుగు పెట్టచున్నాయి. వాటిని తరుముకొస్తూన్న గయ్యాళి భార్యలాంటి, 'రొజ్జుగాలి'కి రోడ్డుమీది చెత్తాచెదారం అయి దారులడుగుల ఎత్తులో వ్రటువజగా తిరిగి, మళ్ళీ చూడేవి తప్ప తమకు ఆశ్రయం యిచ్చేదేదీ లేదనుకొని తెలుసుకొని, తిరిగి రోడ్డుమీదకే చేరుతున్నాయి. పురుషోత్తం 'పెర్సిన జేబు' లోని కొత్త

న్నాను, పద:" అంటూ మాధవరావు వెంట నడిచాడు పురుషోత్తం.

"మొదటి నెల జీతం... హూషారు కాబోలు!" అన్నాడు మాధవరావు. ఉత్తముడు ముసిముసిగా నవ్వాడు. అగర్వాలా బట్టల షాపులోనికి దారి తీసేడు పురుషోత్తముడు. ఆరేళ్ళక్రితం యింత దర్జాగానూ ఆ షాపులోనికే నడిచేడు పురుషోత్తం:

మంచి రకాలవీ, చౌక రకాలవీ, మొత్తం వేయి రూపాయల బట్టలు

యిక్కడ ఎం
కెయ్ లెకా



$$\begin{array}{r} 1 \\ + 1 \\ \hline = 2 \\ \hline \end{array}$$

బ్బల
అలెకా



కొన్నాడు ఆరోజు ఆ షాపువాళ్ళు ఇతని అడుగులకి మడుగులు ఒత్తారు. రెండు సార్లు గోల్డ్ స్పాట్ లు యిచ్చేరు షాపు లోని సేల్సుమేన్ లో యిద్దరు యితని వద్ద చేతులు కట్టుకొని హాజరుగా నించుని, ఇతను ఏ రకం చూపించమంటే ఆ రకం కుప్పలు తెప్పలుగా తెచ్చి, విప్పి, వాటి నాణ్యతను వర్ణిస్తూ వుండిపోయేరు అ పురుషోత్తముడు, నిజం పురుషోత్తముడు లానే కన్యకామణుల తండ్రులకి కప్పించేడు బి కాం రిజిస్ట్రు వచ్చిన మొదటి శ్రావణమాసం అది నెకండ్ క్లాసుతో బి కాం పాస్ అయిన పురుషోత్తంని వరించటానికి నేనంటేనేనంటూ

పోటీలుపడుతూ పాడిన వేలం పాటలో చివరి పాట రామనాథంగారిదయింది నాలుగువేల అయిదొందల కరుకు రూపాయిలతోపాటు రత్నం లాంటి అనసూయని కూడా పొందగల్గిన అదృష్టవంతుడయినాడు అతని కంటే రెట్టింపు అదృష్టం మూటగట్టుకున్న అనసూయ ఆ రేళ్ళలో నలుగురు మగపిల్లలకి, ఒక ఆడపిల్లకి, తల్లి అయింది "ధర్మ ప్రజా సంవత్సరం శ్రీయ మద్వహే" అన్న సంకల్పాన్ని ఆమె నిరాటంకంగా నెరవేర్చింది డిగ్రీ పుచ్చుకున్న పురుషోత్తముడి రీవీ, దర్పమూ దట్టమైన మంచుపొరల్లోంచి, కరిగి, ఉషోదయపు వెలుగు చూడడానికి

రెండేళ్ళు వట్టింది అప్పటికే కవల మగ పిల్లల తండ్రి అయినాడు అప్పటికి, పిలిచి పిల్లనిచ్చినట్లుగానే, పిలిచి ఉద్యోగం యిస్తారనే కమ్మని కల కరిగిపోయింది అప్పట్నుంచీ తిరిగిన పూరు తిరగకుండా, అప్లికేషన్స్ పెట్టని ఉద్యోగాలూ కంపెనీలూ లేకుండా ప్రయత్నాలు చేస్తూనే వున్నా. మరి నాలుగేళ్ళకి కాని ఈ వుద్యోగం దొరకలేదు ఈ వుద్యోగం వారకగానే తన జీవితం ఆతి ముఖ్యమయిన మలుపు తిరిగినట్లు అనిపించింది. తన యింటికి నిజమయిన ఉపజమాని యిప్పుడు అయినా పురుషోత్తం కాతీ గర్వంగా ఉప్పొంగింది ఈసారి ఆగర్వాల షాపువాళ్లు పురుషోత్తంకు ఎదురు రాలేదు ఆయినా నిరుత్సాహుడలేదు. అతను డి.ఎ.ఎ.లో నడిపాడి మాధవరావు ఏవో మంగ టి పాస్టిన్ బట్టలు పూస్తున్నాడు పురుషోత్తంకు ఎదురుగా వున్న షో కేసులోని కనకాంబరం రంగులో జరి పువ్వలున్న చీర కంటికి నడదగ కనిపించింది, "ఆ చీరల్లాంటి కెర్రెట్ మా లంచవోయ్." అన్నాను రెక్క రావు ప్రక్కన వడులుపాంటుతో రెడి దగ్గర నల్లగా షరకపట్టిన డెర్లిన చొక్కాతో వున్న పురుషోత్తంని ఎగాడగా చూసేడు సేల్స్ మేన్. జెబులోని కొత్త కాగితాలు, అరోజే 'గజ్జెపూజ' చేసిన వేళ్య బాలికలా ముసిముసి నవ్వులతో ఒయ్యారాలు ఒరిక

పోసేయి. వెంటనే అద్దాల వీరువార్లో బంతింపబడిన వెంకటగిరి జరి చీరలన్నీ అతనిముఠాకు ద్వైట్లు విప్పినవిసవకర్రల సరుచువద్దాయి లేత కనకాంబరం రంగు మీద నన్నని జరి పువ్వలతో చుట్టూ దోసెడు వెడల్పు, ఎరుపురంగు అంచులో బొటన వ్రేలంత వెడల్పు నున్న జరి చారలతో వన్న చీర ఎంచాడు దాని మీదకు ముదురాకు పచ్చని ధర్మావరం బ్లౌజుపీ యా: చీరా, జాకెట్టు బట్టా కలిపి, ఎనభై ఎనిమిది రూపాయలు అయ్యింది. గర్వంగా బిల్లు కాగితం తీసుకుంటూన్న పురుషోత్తంని, "ఏమిటయ్యా? అంతా ఆర్థాంగికే కేటాయించేసేవా?" అన్నాడు మాధవరావు.

"లేదోయ్! పిల్లలకీ తీయాలి పదా!" అంటూ ప్రక్కనే వున్న బెంగుళూర్ రెడీమేడ్ షాపులోకి దారితీశాడు పిల్లలు అయిదుగురికీ రెడీమేడ్ బట్టలుకొన్నాడు. నడస్తోంటే దారిలో మిరాయి షాపు కనపడింది ఒక కే. జి జిలేవీ తూపించు కుంటూంటే, ఎదురుగా బొమ్మల షాపు కనపడింది పురుషోత్తంకి ఉత్సాహం పుంజుకుంది ఎప్పుడో తన వెద్దకొడుకు పేచీ పెట్టేవాడు చెక్కగుర్రం కొనమని అప్పడు తను ఉద్యోగస్తుడు కాదు లంచెత ఆ పిల్లలు పాత పొడరుడబ్బాల తోనూ, ఖాళీ ఆగ్నిపెట్టెలతోనూ ఆడుకో వలసి వచ్చేది ఇప్పుడు తను ఉద్యోగస్తుడు? తన పిల్లలు రకరకాల ఆట

సామాన్యతో ఆడుకోవాలి: గదిగబా ఆ 'టాయ్ సెంటర్' లోనికి నడిచాడు. ఒక చెక్కగుర్రం, 'కీ' యిస్తే నడిచేరైలు, బుడగలు, ఆతనికి సరదా వేసిన ప్రతి బొమ్మ కొనేసాడు మాధవరావు ఏదో అనబోయి, ఆతని సరదాని కాదనటం ఎందుకని పూరుకున్నాడు. ఈ సామాన్య అన్నీ మోయాడానికి వీల్లేక, దారినపోయే టాక్సీ ఆపి మాధవరావుని కూడా ఎక్క-మన్నాడు. ఆతనిదీ పురుషోత్తం యింటి ప్రక్కే అవటంనించి అభ్యంతరం చెప్పకుండా ఎక్కి కూర్చున్నాడు. ఆకాశం నిండా మేఘాలు క్రమ్ముకున్నాయి. టప టప మంటూ చినుకులు కూడా పడటం ప్రారంభించేయి. కారు యింటివద్ద ఆగి నప్పుడు అనసూయ వంటింట్లో పిల్లలకి అన్నాలు పెట్టోంది. కారు హారన్ నాలు గయిదుసార్లు మ్రోగించినా, అనసూయ టైటికి రాలేదు. తను కారులోంచి దిగటం తార్య పిల్లలు చూడనందుకు విసు

క్కుంటూ కారులోంచి దిగాడు పురుషోత్తం. డ్రైవరు సామానులు అన్నీ లోపల వరండాలో పెట్టి డబ్బు తీసుకుని వెళ్ళిపోయేడు. వరండాలో లైటు వేసి అక్కడున్న ఈజీచైర్ లో జారబడ్డాడు అనసూయ పిల్లలకి చేతులూ, మూతులూ కడిగి చంటిదాన్ని చంకనేసుకుని పమిడి చెంగుతో పిల్లదాని మూతీ ముఖమూ తుడుస్తూ వరండాలోకి వచ్చింది. భర్తని చూసి, "మల్లెప్పుడు వచ్చేరూ? యివన్నీ ఏమిటి? ఇవ్వాలి ఇంకా? సెం అయిందే!" అంటూ ప్రక్కలనర్షం కురుపించసాగింది. "ఇవ్వాలి మారు జీతాలు యిచ్చేరు! అంచేతాలేసెం అయ్యింది." అంటూ అనసూయ ప్రక్కలకి జవాబు చెప్పబోతూండగానే ఎరలలం అ పేకెట్స్ అన్నీ విప్పిచీసే గొడ -గొడప చేయసాగారు. అన్నల గలభా చూసి అనసూయ చంకలో పున్న సీద చూడ క్రంది జారిపోయి, మగపిల్లల చక్కకడ్డం పడుతూ, వాచ్చీ

ఒక పెద్దమనిషితో ఒక మాష్టరుగారు :

'మీ అబ్బాయి అల్లరి రోజు రోజుకీ ఎక్కువై పోతోందండీ.'

'అయితే ప్రక్క పిల్లాడినీ కొట్టండి వీడు భయపడతాడు'

'ప్రక్క పిల్లాడు మీ రెండోనాడండీ.'

'ఇటు ప్రక్కవాణ్ణి కొట్టండి.'

'వాడు మా అబ్బాయిండీ.'

యం. (మోరాపు), ఆంధ్రపురం-2

గాని మాటల్లో తన కాపత్రయాన్ని
 స్యక్తం చేయసాగింది పురుషోత్తం.
 చీర పాకెట్ అందుకుని విప్పి పమిట
 దెంగు అనసూయ కుజంమీదికి వేస్తూ,
 "ఈ చీర ఎల్లాగుంది అనసూ!" అన్నాడు
 అనసూయ, చీర, జాకెట్ బట్ట చూసి
 మురిసిపోయింది

"చాలా రోజులయిందండీ! జలతారు
 చీర కట్టుకోవాలని ఎన్ని రోజుల్నించో
 మనసుపడుతున్నాను చాలా బాగుంది
 ఎంతయిందేమిటి?" అంది

"నీకు నచ్చిందా? ఎంతయితేనేంలే!
 వండగ ఫస్టునాడు అయ్యిందికదా వాళ్ళ
 ధర్మమా అంటూ ఇవ్వాలే డబ్బు యిచ్చే
 సేరు జీతాలు వండగ వెళ్ళేదాకా అంద
 వేమో అనుకున్నాను" అన్నాడు అన
 సూయ కేసి కళ్ళనిండుగా చూస్తూ! అన
 సూయ పెళ్ళికి వచ్చగా బొద్దుగా వుండేది
 ఇప్పుడు పిల్లల తల్లి అయి సంసార
 సాధకబాధకాలలో నలిగిపోతూ వున్నా ఆ
 పసిమిరంగు పసివాడలేదు వైగా బాగా
 నాజూకు తేరింది పిల్లలంతా బట్టలూ,
 బొమ్మలూ అన్నీ విప్పేసి, "ఇది నాది
 అంటే ఇది నాకు" అంటూ సంబరాలు
 పడుతున్నారు, అనసూయ ఆ పాకెట్స్
 అన్నీ తీసి పిల్లల్ని కేకలేసి, "అవి అన్నీ
 పాడుచేయటానికి కాదు పండుగనాడు
 యిస్తాలెండి" అంటూ దాచేసి,

"ఇంక మీరు స్నానం చేసేయ్యండి!"
 అంది పిల్లలు-బుడగలు మటుకు తీసుకుని,

చంటిది తప్పటదుగులు వేస్తూ అందుకోవ
 టానికి ప్రయత్నించుతుండగా పిల్లలు
 వాటిని ఇంకా పైకి ఎగరేస్తూ, అడించు
 తున్నారు పురుషోత్తం ఆపీసు బట్టలు
 విప్పి తువ్వలు చుట్టుకుని, 'బాత్ రూం'
 లోనికి వెళ్ళేడు అక్కడ 'సోప్ బాక్స్'లో
 నబ్బు బదులు నలుగు పిండి వుంది.
 "నబ్బు అయిపోయింది కాబోలు" అను
 కుంటూ పిండి పెట్టి వళ్ళు రుద్దుకుని
 స్నానం చేసి వాచ్చేడు పిల్లలు కోలా
 హలంగా బుడగలతో ఆడుకోవటం చూసి
 "ఇన్నాళ్ళకి కదా! నేను నిజమైన తండ్రి
 నయ్యేను!" అనుకుంటూ భోజనానికి
 కూర్చున్నాడు "కందిగుండ, మెంజి
 మజ్జికతో భోజనం కానిచ్చి ఇవతలకు
 వస్తూ, "కూరలు ఏమీ లేవు కాబోలు
 ఇంట్లో" అనుకున్నాడు, అనసూయ
 కూడ భోజనం చేసి వంటిల్లు సర్ది ఇవత
 లకు వచ్చి, భర్తకు ఎదురుగ్గా కూర్చుంది
 పిల్లలు అటల ధోరణిలో వుండటం చూసి
 మెల్లిగా—

"అజిలేపీ, పొట్లాం దాచేవా!
 అన్నాడు.

"దాచేలెండి! అవును కానీ ఇన్ని
 సామాన్లు తెచ్చేరు! మీకు జీతం ఎంత
 చేరు?" అంది.

"ఏం? నూట ఎనభయ రూపాయిలు!"
 అన్నాడు దీమాగా.

"నా చీర ఖరీదెంత?"

ఏదన్నా కొనమన్నానా: పిల్లలకయితే పరిస్థితులు తెలివు కనుక ఏదో ఆటసామాన్లు కనీ, తినుబండారాలకనీ పేపీలు పెట్టారు. దానికింత మధనపడి పోయేవారని నాకు తెలివే తెలిదు."

"అదే వచ్చిన చిక్కు! నువ్వు మామూలు భార్యలా అది కొనమనీ, ఇది కొనమనీ వేదించేదానవు కావు! నేను ఈ ఆరేళ్ళ సంసారంలోనూ ఒక్క చీర కొనలేక పోయినా, నీవు వున్న వాటినే పొడుపుగా వాడుకునే దానివి! పిల్లలకి కూడా నీవు పుట్టింటికి వెళ్ళినప్పుడు వాళ్ళూ వీళ్ళూ ఇచ్చిన బట్టల్నే వాడే దానివి! నీవు మానంగా ఈ లేమిని భరిస్తూంటే నాకు భరించలేని దిగులు వేసేది దానితో యింకా కుమిలి పోయే వాడిని: " అన్నాడు.

భర్త ముఖంకేసిచూసింది అనసూయ తనపట్ల అంత ఆత్మీయతతో, అంత రంగిక వ్యధతో నలిగి పోయిన పురుషోత్తం అంటే చెప్పలేనంత జాలి కలిగింది తెల్లవారితే వచ్చే సమస్యలకి ఆమె మనస్సు క్షోభితమయ్యింది. పైకి మటుకు మామూలుగా—

"ప్రొద్దు పోయింది ఇంక లేవండి విద్ర పోదురు గాని " అంది.

"మరే! చంటిదానితో పాటు నాకు కూడ జోల పాడాలి!" అన్నాడు

"అల్లాగేలెండి!" నవ్వి, పక్క దులిపి కుప్పటి వేసింది

ఇంకా తూరుపున బాగా తెల్లారలేదు. పాలదాని గావుకేకలకి, కలల మేఘాలతో విహరిస్తూ, నిద్ర బోతున్న పురుషోత్తమునికి మెలుకువ కలిగింది

"క్రితం నెలా పదేను రూపాయిలు వుట్టిచ్చేసేరు ఈ నెలా నాల్రోజులాగ మంటున్నారు. కొత్త గేదకి అడుమాన్ను కట్టాలి! మాధవరావు బాబు సెప్పేరు నిన్నటి రోజే జీతాలు ఇచ్చేరనీ! మరి మీరేమో ఇంకా డబ్బియ్య లేనంటున్నారు!" అంటూ గొల్లరాముడు కేక లేస్తోంది

"అబ్బబ్బ! అంతలా అరవకే! బాబు నిద్ర పోతున్నారు నీ కేకలకి చంటిది కూడా లేచి కూచుందంటే నా పని కాదు! ఇన్ని రోజులు అలాగ ఇంక నాలుగంటే నాలుగే రోజులు అగు! నీడబ్బు పూర్తిగా ఇచ్చేస్తాను," అంది అనసూయ

"అయితే ఎన్నితూర్లు తిప్పుతానమ్మా, ఈ పాలిత్తా, ఈ పాలిత్తా అంటూ ఏదాది పట్టి తిప్పుతున్నావు నీకాడ దబ్బు వుట్టించుకుంటే నాకేటి నాబం! పిల్లల్ని పెడతాదా!" గంయ్యిమంది రాముడు

మెరుపులా ఒక ఆలోచన వచ్చింది అనసూయకి "వసే! ఓపని చెయ్యి ఒచ్చే ఘస్టు దాకా అగు! నీకు రోజుకి రూపాయికి అణా చొప్పున వడ్డీ యిచ్చేస్తాను." అంది రాముడు మెత్తబడింది

"ఏబో! పెద్దింటి ఆమ్మవు! అట్లా



బతిమిలాడితే నాకేటి అంటానికి నోరు రాటలేదు. సరే! పాలు ఎన్ని పోయను? శేరు, చాలతాదా? రెండు శేర్లు కావాలా?'' అంది.

''అర్థ శేరు చాలే! పిల్ల అన్నంలో వడ్డదికా పాలు పోయటం లేదు'' అని, రెండు పావులు పుచ్చుకుని లోపలికి వెళ్ళింది అనసూయ. పురుషోత్తంకి గొల్ల రాముడి మీద పీకదాకా కోపం వచ్చింది. పెద్ద! ఎప్పుడూ డబ్బు ఇయ్యని వాళ్ళల్లా అధారిటీ చేస్తోంది. దాని డబ్బు అణా వైస లతో పారెయ్యాలి! ఉద్రిక్తంగా లేచి, పెరట్లోకి వెళ్ళాడు. నూతి గట్టుమీద కూర్చుని, ''అంటు గిన్నెలు తోముకుంటూన్న అనసూయని చూసి, ''పాల

దెండుకే అలా గొంతు చించుకుంటోంది! ఎంతివ్వాలో చెప్పు! దాని బాకి ముందు పారేస్తేద్దాం!'' అన్నాడు.

అనసూయ పురుషోత్తంకోపం చూసి మృదువుగా నవ్వింది. ''తర్వాత చెప్తారెండి! ఇప్పటికి వెళ్ళిందిగా; ముఖం కడుక్కు రండి!'' అంటూ గబ-గబా అంట్ల గిన్నెలు తొలిచి, వంటింట్లోకి పట్టుకు పోయింది. పురుషోత్తం కాఫీ త్రాగి, బయట వరండాలోనికి వచ్చేసరికి ఇంటి యజమాని తాలూకు గుమాస్తా శరభయ్య వచ్చేడు.

''అప్పుడే వచ్చేరేమిటండీ! పస్తు సోమవరం అయితేనూ! ..'' విసుక్కున్నాడు.

“క్రితం నెలా సగం, అద్దె యిచ్చేరు మీరు! ఈ నెల పండగ కదా-మీకు జీతాలు నిన్ననే అందాయట కదా! పూర్తిగా వసూలు చేయమన్నారు. పిల్లలు గలవారని మీ దగ్గర అడ్వాన్స్ తీసుకోటం లేదు కాని మీరు ఖాళీ చేస్తే, వెయ్యి రూపాయిలు ఎడ్వాన్స్ యిచ్చి దిగుతామని, ఎ-ఇ-లూ, ఇ-ఇ-లూ మా యజమాని ఇంటి చుట్టూ తిరుగుతున్నారు. ఆయన మెత్తబడిపోయి, మీరు ఏ నెల అద్దె ఆ నెల కట్టకపోతే ఖాళీ చేయించెయ్యమని నాతో చెబుతున్నారు. నేనేమో, మీ అవస్థలు చూడలేక అటు ఆయనతో చెప్పలేక నానా యాతనా పడ్తున్నాను” అంటూ “అమ్మూడా, ఏం చేస్తున్నావ్ తల్లీ!” అంటూ లోపలికి ఒక్క కేక వేసాడ.

అనసూయ గ్లాసుతో వేడి కాఫీ తెచ్చి కరభయ్య కిస్తూ, “పిల్లలు కులాసా బాణాయిగారూ!” అంటూ పలకరించింది.

“కులాసాయేనమ్మా!” అంటూ కాఫీ గ్లాసు అందుకున్నాడు.

“ఎంతివ్వాలేమిటండీ!....” అన్నాడు పురుషోత్తం కరభయ్య కాఫీ గ్లాసు వెంపు కసిగా చూస్తూ,

“అ, ఎంతా! క్రితం నెల పదిహేనూ ఆ క్రితం నెల పదిహేనూ యిచ్చింది. అమ్మూడా! ఈ నెల ముప్పయ్యే, పాత ఖాకీ ముప్పయ్యే అరవయి రూపాయిలూ యిచ్చేయండి! ఒచ్చే నెల సింబీ పది రూపాయి

లైనా, పెంచకపోతే లాభం లేదు. ఆయన పోరు పడలేక పోతున్నాను. అందరూ యాభయి యిస్తాం, అరవయి యిస్తాం అంటూ ఓలలాడి పోతున్నారు. ఆయనేమో నిప్పు తొక్కిన కోతిలా నా మీద శివా లాడుతున్నాడు. మీకు ఉద్యోగం వచ్చిందికా! ఇంక వచ్చే నెలనించీ నలభై రూపాయిలైనా ఈయకపోతే ఈ భుజాల మీద ఈ బుర్ర వుణ్ణివ్వడు రావణాసురుడు!” అన్నాడు కరభయ్య. కాఫీ ఊదుకుంటూ అర్ధగంటా త్రాగి, తృప్తిగా లేచి నించున్నాడు. పురుషోత్తం చిరాట ఎగిరి పోయింది.

“రెండు రోజుల్లో చెప్తాగా సర్ది పెట్టేస్తా లెండి! అద్దె అయిదు రూపాయిల కన్న ఎక్కువ పెంచలేమండి కరభయ్య గారూ. మీరే ఏదో సర్ది చెప్పాలి. పిల్లలు కలవాణ్ణి!” దీనంగా అన్నాడు.

“గుర్రం దిగావా నా తండీ!” అనుకున్నాడు లోపల కరభయ్య. పైకి ఏం సర్ది చెప్పగలనండీ! నన్నిలా ఇరకాటంలో పెట్టేస్తే, నేనెల్లా చావను చెప్పండి!....” అంటూ నసుక్కుంటూ “మళ్ళీ ఎఱ్ఱండి వస్తాలేండి. అప్పటికి రొక్కం జతపరిచి వుంచండి.” అంటూ వెళ్ళిపోయేడు. అనసూయ వెనకాలే వంటింట్లోకి వెళ్ళి పీట వాలుకు కూర్చున్నాడు.

అనసూయ కుంపటి మీద ఎనరు మరుగుతూన్నా ఇటూ అటూ తచ్చాడు ఊోంది.

“ఎనరు మరుగుతోంది కదా! బియ్యం కడిగి పొయ్యివేం?” అన్నాడు.

“ఇదుగో చంటిది, చంక కతుక్కు-పోతోంది! కాస్త తీసుక వెళ్ళి ఆడించు దురూ!” అంది దానిని ఎత్తుకుని వీధరుగు మీదకు వెళ్ళి మళ్ళీ ఏమీ తోచక పెరట్లోనికి వచ్చేడు.

“ఇప్పటికే మూడు శేర్లు బియ్యం ఆప్పు పెట్టాను ఇంక నావల్ల కాదు తల్లీ, మీ ఆయనకు జీతంవాచ్చిందిగా! శుభ్రంగా ఒక అర బస్తా బియ్యం కొని పడేయమని చెప్పా! ఇంట్లో బియ్యం గింజలు వుంటే ఇంత వుడకేసుకుని, ఏ పచ్చడో నాలికకి రాసుకుని మింగచ్చును మొదటికే లేక పోతే ఎల్లాగు? మావి, పాత బియ్యం కూడానూ! వైగా క్రీష్ణకాటుక బియ్యం!

నువ్వు కొనిచ్చే బియ్యం, మా యింట్లో ఎవళ్ళూ తినరు ఏ పిండో, మొరుమో పట్టింతుకోవాలి మా వారికి తెలిస్తే నన్ను చంపుతారు ” అంటోంది పొరుగింటి పిన్నిగారు

“ఇవ్వాళ్ళికి అప్పు పెడూమరూ, పిన్ని గారూ! నిన్న మా వారికి జీతాలు వొచ్చే సాయి! మద్యాన్నం ఓంబీ అన్ని సరుకులూ తెస్తారు మీ బియ్యం లాంటియే మచ్చు చూపించి, తెమ్మంటాను” అంటూ బ్రతిమి లాడుతోంది ఆనసూయ

“ఎమిటో తల్లీ! పిల్లలు గలదానివి! లేవనటానికి నోరు రాదు!” అంటూ లోపలికి వెళ్ళి బియ్యం తెచ్చి ఇచ్చింది దావిడ

చేబలో పోసి చెరిగి, సోలెడు నూకలు

ఉద్యోగానికై వచ్చిన దరఖాస్తుదారుడు మేనేజర్ ను అడిగాడు మీ కంపెనీలో సంవత్సరానికి 9 నెలలు సెలవ యిస్తారా?”

“ఉ హూఁ ”

“సంవత్సరానికి 9 నెలలు బోనస్ ఇస్తారా?”

“ఉ హూఁ ”

“నెలకు 20 రూపాయలు ఇంక్రిమెంట్ ఉంటుందా?”

“ఉండదు ఇదంతా ఏ కంపెనీలో ఉన్నది?” అడిగాడు మేనేజర్

“ఇంతకుముందు నేను ఉద్యోగం చేసిన కంపెనీలో ఉన్నది!”

“మరి ఆ ఉద్యోగాన్ని ఎందుకు వాదిలేశావు?”

“నేను వాదలేదూ, ఆ కంపెనీ దివాళా తీసింది!”

తీసి వేరే పెట్టి మూడు సోలలూ కడిగి ఎనల్లో పోసింది.

“ఇవేనా క్రిష్ణకాటుక బియ్యం ముఖం తెలీనివాళ్ళకిమల్లే చెప్తోంది” కబుర్లు! అన్నాడు పురుషోత్తం

“ఏం చేస్తాం? మన అవసరం!” అంది అనసూయ

భోజనం చేసి ఆఫీసుకి వెళ్ళబోతూ అనసూయని పిల్చి- “ఇదుగో! నాన్న మనిఅర్దరు పంపితే నీవు తీసుకొని బియ్యం తెచ్చేయి! మిగిలినది పాలశాకీ యింటద్దె తీర్చేద్దాం. లేకపోతే గొల్లదానికి రూపాయికి ఆణాలు యివ్వాలి వుంటుంది. ఈ ఒక్క నెలా కష్టపడితే వాచ్చే నెలనుంచీ ఎల్లానో ఎడస్టు కావచ్చును” అన్నాడు.

“అన్నట్టు మర్చిపోయేను. మీనాన్న గారు జాబు వ్రాసేరు ఇవ్వటం మర్చిపోయేను గూట్లోపెట్టాను-చూడండి” అంది అనసూయ “నాన్న ఉత్తరం వ్రాసేరా! ఏమని వ్రాసేరు?”

“ఏమో నేను చదవలేదు!” అంటూ ప్రక్కగదిలోనికి వెళ్ళింది అనసూయ. పురుషోత్తం ఉత్తరం విప్పిచూచేడు

“చి! పురుషోత్తంను పుత్ర పౌత్రాభి వృద్ధిగా ఆశీర్వదించి వ్రాయునది

నీకు ఈ నెల జీతం అందుతుందని డబ్బు వంపటంలేదు ఏమీ అనుకోకు, నీవు ఇకనుంచీ నెల నెలా యాభయ

రూపాయలైనా ఇంటికి వంపవలెను ఈ సంవత్సరం వరదలు వచ్చి, పొలం గింజలు పనికివచ్చేవిగా కనపడటంలేదు చెల్లాయి వెళ్ళికుంచిన రెండు వేలూ నీ ఉద్యోగం నిమిత్తం “డిపాజిట్టు” కట్టి నానుకదా! ఇప్పుడు వటారివాళ్లు ముహూర్తం పెట్టామని తొందర చేయుచున్నారు, ఇంట్లో మీ అమ్మ ఈ సంబంధం చేయి జారిపోతే, తిరిగి సంబంధం కుదుర్చుకోవటం అంత సులభం కాదని నన్ను శత పోరుతూ వుంది, నాకు పొలం బాంకులో తణఖా పెట్టుట కంటే వేరు గత్యంతరం కనపడుటలేదు, కారుచీకటిలో కాంతి రేఖలా నీకు ఈ సమయంలో ఉద్యోగం దొరకటం ఒక్కటే నాకు మనశ్శాంతిని స్రోంది, నీవు ఒకటి రెండేళ్ళు కష్టపడితే పొలంమీది అప్పు ఎల్లానో అల్లా తీర్చేయవచ్చును పులిమీద పుట్రలా నా బీదరు వుద్యోగం కూడా విరమించాల్సిన అవసరం వచ్చింది గవర్నమెంటువారు ఈ స్కూలు బీదర్లు ఈ మాత్రంగానయినా కష్టపడటం ఇష్టంలేక, యాభయ ఆయి దేశ్యకే పదవీ విరమణ చేయాలని రూలు పెట్టారు

“చూసేవా! వాళ్ళకెంత సానుభూతో! మంత్యలు, గవర్నర్స్ డెబ్బయి ఏళ్ళు దాటినా పదవుల్లో వుండొచ్చు! (వాళ్ళు కష్టపడాల్సిన సనేలేదు కదా అని తెలియటం వల్లనేమో! ఆ పదవులకి ఏజ్

లిమిట్ పట్టలేదు ఉద్యోగాల్లో వున్నప్పుడు కూడా ఏ నెల జీతం ఆ నెల యిచ్చేస్తే. ఈ ఎలిమెంటరీ బడిపంతుల యిళ్ళల్లో బిరుదు అయిపోతుందనీ, ముందు చూపుతో వాళ్ళే దాచిపెడుతున్నారు లేక పోతే. వడ్డీలకీ అప్పలిచ్చే షాపుకార్ల వాణిజ్య మేమయేటట్టు? అటు వాళ్ళ వాణిజ్యమూ పెంపొందాలి. షాపుకార్లు లేకపోతే పార్టీలకి విరాళాలు ఎవరు యిస్తారు? మహామేధావులయిన ప్రభుత్వం వారు యివన్నీ సమగ్రంగా పరిశీలించకుండా వుంటారా? ఏదో నా బాధ కొద్ది యిదంతా వ్రాస్తున్నాను ఏమీ అనుకోకు ఉద్యోగంలో నీ విధులు సక్రమంగా నిర్వర్తిండు నా రెక్కల కష్టంతో నిన్ను ఒక డిగ్రీ హోల్డరుగా, చేయగలిగాననేదే నాకు తృప్తి. కోడలును, పిల్లలునూ, అడిగానని చెప్పు వాళ్ళకి నా ఆశీస్సులు 'భూమితణఖా' గురించి ఆ లో చించి వెంటనే నీవు వస్తే ఆ వ్యవహారం

చూడొచ్చును, చెల్లాయని ఒకింటిదాన్ని చేస్తే ఇంక నాకు ఏ బాధ్యత ఉండదు నీవు క్లుప్తంగా సంసారం గడుపుకోవాలి.

ఇల్లు
నీ తండ్రి
సోమయాజులు

ప్రక్కన అలకిడయితే వెనక్కి తిరిగి చూసేడు అనసూయ నిల్పొని వుంది పొడికళ్ళతో వున్న భర్తని గమనించింది చేతిలో వున్న చీర పాకెట్. చంటిదాని చిన్న గొలుసు ఇచ్చింది

"ఇవేమిటి? గాభరాగా అన్నాడు

"ఈ చీరా జాకెట్టూ నచ్చలేదు అని చెప్పి యిచ్చేయండి! ఈ గొలుసు నవరసు వుంటుంది అమ్మితే తేలిగ్గా వంద దాకా రావొచ్చును ఈ నెలంతా హాయిగా గడిపేయొచ్చును, గొల్లదానికి అనవసరంగా రెట్టింపు డబ్బయిపోతుంది!" పొడిగా అంది అనసూయ.



ఆన

పావ్
పాక్

★ భారతదేశంలో మొట్టమొదటిది
గంటకు 300 నుండి 400 వూరిలు
భవారీలు చెయ్యవచ్చు

ఐ. బి. ఇంచ స్ట్రీట్
నవసారి (గుజరాత్)



ADROIT/IB/96

“ఇంకా నేను అసమర్థుణ్ణి, అనసూయా” తడి కళ్ళతో అన్నాడు పురుషోత్తం

“అల్లా అనుకోకండి! ఈ ఒక్కనెలా ఎల్లాగో గడిచిపోతే వచ్చే నెలనించీ మనం హాయిగా వుండొచ్చును వచ్చే నెల నాకు యింతకన్న మంచి చీర తెద్దురు గాని! ముందు మన సంసార నౌక సుడి గుండంలో చిక్కుకుపోకుండా చూడాలి! అదీ ముఖ్యం! చూసేలా నాక్కూడా కవిత్వం ఒచ్చేస్తోంది!” కిలకిలా నవ్వింది అనసూయా.

“ఎంత తేలిగ్గా నవ్వుతున్నావ్ అనసూయా! నీలా ప్రశాంతంగా ఏం జరిగినా విహ్వలీగా నేను నవ్వలే నెందుచేత?” అన్నాడు పురుషోత్తం

“బరువంటి బాబూ! ఆరు జీవాల బాధ్యతల బరువు! నాకేమండీ చింతకాయ పచ్చడి వేసి పెట్టినా నోరు మెరపని భర్త! ముత్యాల్లాంటి పిల్లలు! ఇది చాలదా స్త్రీ జీవితానికి! అంతస్థుకు తగని కోరికలు కోరుకోలేని స్త్రీ ఎప్పుడూ విరిసిన మల్లె పూవులానే ఉంటుంది మీకయితే ఎప్పుడూ మమ్మల్ని యింకా ఎదో సుఖపెట్టలేదని బాధ పట్టుకుంది. దానితో అల్లాదిగనాసిల్లి

పోతూ వుంటారు. నాకేం కష్టం లేదు మొద్రో అన్నా మీరు విప్పించుకోరు! మీరు ఏమీ అనుకోనంటే ఒక్క మాట చెబ్తాను, అపీసరు కారులో వస్తున్నాడే అని ఈర్ష్య పడకండి! జవాను నాలుగు మైళ్ళు నడిచి వస్తున్నాడే అని జాలి పడండి! ఈ జాలి మీ మనస్సులో ఎప్పుడయితే చోటు చేసుకుంటుందో అప్పుడే, మీ ఉద్యోగం, మీ జీతం, మీ జీవితం విలువలు మీకు అవగతమవుతాయి! ఈర్ష్య, అశాంతికి దోహదమిస్తుంది” అంది. అక్కడికి తప్పుటడుగులు వేస్తూ వచ్చిన చంటిదాన్ని ఎత్తుకుని కిక్కితలు పెట్టింది. అది బుగ్గలు సొట్టలు పడేలా నవ్వు తూంటే చలాకీగా—

“ఇంక పడండి! అలా నిలుచండి పోయారేం!” అంది

“నిజంగా నువ్వు నా ‘బెటర్ హాఫ్’వే అనసూ! ” అన్నాడు.

“కవిత్వం రాత్రికి దాచండి” అంటూ ఉత్సాహంగా నవ్వింది అనసూయా.

పురుషోత్తం కూడా నవ్వుతూ మెట్లు దిగేడు.

* * *

తండ్రి అతనికేం మూడు డిగ్రీలున్నయ్ అతన్ని చేసుకుంటే సుఖపడతావు కూతురు డిగ్రీలే ప్రధానమైతే. మనింట్లో ఉన్న దర్మామీటరుకు పదహారు డిగ్రీలున్నాయి